

Taqsimat tar-Regolamentazzjoni għall-Għasafar Selvaġġi – Sommarju tar-Rapport Annwali 2020

Matul is-sena 2020, it-Taqsimat:

- Ikkoordinat il-preparazzjoni, irreviediet u sottomettiet lill-Kummissjoni Ewropea, lill-Bern Convention u lis-Segretarjat tal-Konvenzjoni dwar il-Konservazzjoni tal-iSpeċi Migratorji u Annimali Selvaġġi (CMS), erba' rapporti tekniċi dwar l-implementazzjoni tad-derogi f'Malta, it-tieni ċiklu tal-iScoreboard dwar il-qtil, teħid u kummerċ illegali tal-għasafar selvaġġi, u r-riżultat finali ta' programmi ta' moniteragg' u rapporti oħra obbligatorji. Kull rapport obbligatorju tlesta fi żmien stipulat;
- Ipprovdiet kontribut tekniċu u dak relatat mal-policy dwar l-implementazzjoni ta' numru ta' proċessi regolatorji Ewropej u internazzjonali li jikkonċernaw il-konservazzjoni tal-għasafar selvaġġi li jinkludu:
 - i. Il-Pjan ta' Azzjoni ta' Tuneż (Pjan Strateġiku ta' Ruma) kontra l-qtil, teħid u kummerċ illegali tal-għasafar selvaġġi li jaqa' taħt il-Bern Convention;
 - ii. Il-programm ta' ħidma tas-CMS Mediterranean Task Force kontra l-qtil illegali tal-għasafar selvaġġi;
 - iii. Ħidma fuq temi internazzjonali ambjentali (WPIEI Biodiversity);
 - iv. Network tal-Unjoni Ewropea dwar l-implementazzjoni u l-infurzar tal-liġi dwar l-ambjent (IMPEL);
 - v. Direttiva dwar il-Qafas Regolatorju tal-Istrateġija Marittima;
 - vi. Il-Barcelona Convention.
- Irrappreżentat lil Malta f' numru ta' laqgħat u workshops;
- Ikkordinat l-abbozz, il-formulazzjoni u l-pubblikazzjoni ta' sitt strumenti legali: [Avviż Legali 139/2020](#), [A.L.140/2020](#), [A.L.367/2020](#), [A.L.376/2020](#), [A.L.399/2020](#) u [A.L.400/2020](#);
- Ipprovdiet assessjar kontinwu u pariri rigward policies governattivi, programmi, proġetti u pjanijiet li jistgħu jhallu impatt fuq il-konservazzjoni tal-għasafar selvaġġi;
- Ikkoordinat l-amministrazzjoni tal-liċenzji speċjali għall-kaċċa fir-rebbiegħa, għad-deroga tal-insib għall-Malvizz u l-Pluviera u għad-deroga li ppermettiet perjodu ta' riċerka fuq seba' speċi tal-għasafar tal-ghana sabiex tiġi stabbilita l-popolazzjoni ta' referenza ta' Malta, inkluż plottjar fuq il-GIS tal-immnasab registrati li ġew sottomessi mal-applikazzjonijiet, inkluż il-pubblikazzjoni tal-coordinates tagħhom fuq is-sit elettroniku tat-Taqsimat, skont kif mitlub fil-Qafas Regolatorju L.S.549.74 u A.L.399/2020;
- Ppreparat ir-risposti dwar l-*infringements* 2020/2345 u 2020/2346 tal-Kummissjoni Ewropea;
- Wettqet 33 sessjoni ta' eżamijiet fuq medda ta' hamest'ijiem li fihom poġġew 3,145 persuna, inklużi resits. Dan il-proċess wassal għall-ħruġ ta' 3,098 liċenzja speċjali;
- Ikkoordinat u ħarġet sejha għall-offerti għad-disinjar u l-produzzjoni ta' liċenzji forma ta' kard tal-plastik tal-kaċċa u tal-insib u tal-ktejjeb li jakkumpanjah u sejha għall-offerti għall-servizz veterinarju għat-trattament u riabilitazzjoni ta' għasafar selvaġġi f'Malta jew Għawdex;

- Amministrat is-sistema ta' liċenzjar ġenerali għal hames kategoriji ta' liċenzji;
- Osservat il-konformità ta' bird ringers liċenzjati u kkoordinat it-tiġdid ta' 23 liċenzja ta' bird-ringers b'perjodu ta' sentejn validità (sa Diċembru 2022);
- Ħarġet żewġ liċenzji tal-ibbalzmar ġodda filwaqt li osservat il-konformità ta' seba' balzmaturi tal-għasafar li nġhatat ilhom il-liċenzja tal-ibbalzmar fis-sena 2019 valida għal hames snin;
- Wettqet għaxar korsijiet ta' preparazzjoni obbligatorja għall-kaċċaturi prospettivi u erba' sessjonijiet ta' eżamijiet tal-kaċċa (f'Malta u Għawdex) f'konformità mal-linji gwida fuq distanza soċjali fir-rigward tal-pandemija Covid19;
- Wettqet sessjonijiet ta' taħriġ l fuq minn 120 uffiċjali tal-pulizija kemm f'Malta kif ukoll f'Għawdex għall-uffiċjali li huma involuti fl-infurzar tar-Regolamenti dwar il-Konservazzjoni tal-Għasafar Selvaggi;
- Komplet twettaq il-proċedura li titratta l-kura ta' tajr ferut b'servizzi speċjalizzati minn klinika tal-veterinarju mqabba mill-Gvern. Taħt din il-proċedura, it-Taqsima kkoordinat u ssorveljat il-kura, trattament u riabilitazzjoni ta' 443 għasfur li jappartjenu għal 86 speċi differenti;
- Implimentat żewġ studji xjentifiċi fuq il-passa tal-Gamiema u s-Summiena fir-rebbiegħa u l-ħarifa, u studju ieħor separat li jikkonċerna l-passa tas-seba' speċi ta' għasafar tal-għana, tal-Pluviera u l-Malvizz fil-ħarifa;
- Assigurat id-diġitalizzazzjoni ta' 1,383 mansab abbinat mal-istaġun tal-insib għall-Pluviera u l-Malvizz u 2,420 mansab abbinat mad-deroga għar-riċerka fuq l-għasafar tal-għana fuq il-GIS għal fini ta' infurzar.
- Immonitorjat is-sistema elettronika ta' rappurtar tal-qbid tal-għasafar kemm matul l-istaġun tal-kaċċa, kif ukoll matul l-istaġun tal-insib;
- Ippreparat evalwazzjoni xjentifika fuq l-istat ta' konservazzjoni tal-Gamiema, is-Summiena, il-Pluviera u l-Malvizz.
- Komplet tipprovdi assistenza teknika lill-pulizija u entitajiet oħra fil-qasam tal-infurzar;
- Wettqet żewġ spezzjonijiet go residenzi privati fejn ġew eżaminati 240 eżemplar ta' għasafar ibbalzmati u tiegħu passi legali minhabba ksur tar-regolamenti;
- Uffiċjali tat-Taqsima attendew u xehdu waqt seduti tal-Qorti;
- Ikkordinat il-kompilazzjoni tas-sistema tar-registrazzjonijiet tal-għasafar ibbalzmati taħt l-iskemi tal-1998/99 u l-2003.
- Ikkordinat proċeduri ta' infurzar mal-uffiċjali tad-dwana u entitajiet oħra;
- Komplet thaddem is-sistema tal-multi amministrattivi. Assigurat il-ħruġ u l-proċessar ta' multi amministrattivi varji lil 93 persuna;
- Ikkordinat mal-Pulizija Eżekuttiva għaż-żamma tal-istatistika relatata mal-infurzar u għal fini ta' rappurtaġġ.